
முன்னுரை 


வள்ளுவர் இரண்டாயிரத்தில் வாழ்ந்து கொண்டிருக் 
கும் நாம் அவருக்கு விழா எடுப்பதில் முனைந்து நிற்கின் 
றோம் . கூடவே அண்ணல் காந்தி அடிகளின் நூற்றாண்டு 
விழாவும் இணைந்துள்ளது . அத்தகைய நல்லவர்தம் 
வாழ்க்கைத் தத்துவங்களை நாட்டிலும் ஏட்டிலும் விளம் 
பரப் படுத்தும் அளவுக்கு , நம் எண்ணத்திலும் வாழ்வி 
லும் மேற் கொண்டுள்ளோமா என்று எண்ணின் தலை 
குனியும் விடைதானே காண முடியும் . வள்ளுவர் காலத் 
தைக் காட்டிலும் இரண்டாயிரம் ஆண்டுகள் கழிந்த இன் 
றும் மனிதன் ஒரு சிறு அளவிலும் தன் பண்பாட்டில் 
முன்னேறவில்லை என்பதை நாட்டு நிகழ்ச்சிகளும் உலக 
நிகழ்ச்சிகளும் காட்டுகின்றனவே . 


இந்த நிலையில் அன்பர் பலர் வள்ளுவருக்கு மலர் 
மாலை சூட்ட நினைத்தனர் . எனது எழுத்தும் அம் மலர் 
களில் இடம்பெற எண்ணினர் . அவ்வாறாய எழுத் 
துக்களே இந்நூலில் பெரும்பாலும் இடம் பெறுகின்றன . 
ஒரு சில காலத்தால் முந்தியன . வள்ளுவர் வகுத்துக் 
காட்டிய வாழ்க்கை நெறியில் ஏதோ ஒரு சிறு பகுதியைத் 
தான் நான் இங்கே தொட்டுக் காட்டியுள்ளேன் . இன் 
னும் காணவேண்டுவன பல . நல்லவர் கண்டு காட்டு 
வர் . நாட்டவர் அவற்றைத் தம் வாழ்வில் மேற்கொண்டு 
வாழ வேண்டு மெனக் கேட்டுக் கொண்டு இந்நூலை 
உங்கள் முன் வைக்கின்றேன் . 


அன்புள்ள , 


தமிழ்க்கலை இல்லம் 

சென்னை-30 
25--12--1969 . 

